



राजस्थान अध्यापक पात्रता परीक्षा रीट 2024 गुरुवार को दो पारियों में आयोजित की गई। परीक्षा सेंटर पर पहुंचने में स्टूडेंट्स को बहुत परेशानी का सामना पड़ा क्योंकि सहर की सड़कें विकास कार्यों के चलते इर तरफ खोद के छोड़ दी गई हैं। एरजाम शुरू होने से एक घण्टे पहले एंटी बंद करने से कुछ भागकर पहुंचे तो कुछ रह गए। लंबी लाइन भी लगी। फोटो : दिनेश भारद्वाज

## डबल इंजन की सरकार जनता का कर्जा उतारने का काम करेगी : दिया कुमारी

जयपुर। प्रदेश की उपमुख्यमंत्री और वित्त मंत्री दीया कुमारी ने गुरुवार को बजट बहस का जवाब देते हुए अनेक घोषणाएं कीं। उन्होंने कहा कि अगले साल यूथ फेस्टिवल और राजस्थान डीजी फेस्ट का आयोजन किया जाएगा। प्रदेश के स्कूल-कॉलेज में नए संकाय खोले जाएंगे। अजमेर में नया मल्टी स्टेडियम बनेगा। अगले साल से अटल इन्वेस्टमेंट अवॉर्ड देने की घोषणा।

बजट बहस का जवाब देते हुए दीया ने कहा कि राजस्थान के बजट का हर वर्ग ने स्वागत किया है। सबका साथ, सबके विकास की धारणा के आधार पर हम आगे बढ़ रहे हैं। बहुत से विपक्ष के साथियों को तो बजट बहस में भाग लेने का मौका ही नहीं मिला। विपक्ष के कुछ विधायकों को बजट में आलोचना करने लायक बहुत ज्यादा नहीं मिला। प्रदेश की जनता को कर्ज में डूबने का आरोप गलत है, कर्ज में डूबने का काम तो आपने किया है। उन्होंने कहा कि प्रधानमंत्री नरेंद्र मोदी के आशीर्वाद और मुख्यमंत्री भजनलाल शर्मा के कुशल नेतृत्व में डबल इंजन की सरकार प्रदेश की जनता का कर्ज उतारेंगी।

### वित्त मंत्री की प्रमुख घोषणाएं

- मां योजना में स्कैन ट्रांसप्लांट हो सकेगा। रोबोटिक सर्जरी और नए पैकेज जोड़े जाएंगे।
- संभाग स्तरीय मेडिकल कॉलेज में 14 नए पैरामेडिकल कोर्स शुरू किए जाएंगे।
- हॉस्पिटल मैनेजर्स का अलग से केंद्र बनेगा, अस्पतालों के मैनेजमेंट के लिए अलग से स्टाफ होगा।
- राजस्थान डिजिटल हेल्थ मिशन के तहत आईपीडी मरीजों के लिए सिंगल विंडो रजिस्ट्रेशन सिस्टम शुरू होगा।
- प्रदेश के प्रमुख पर्यटन स्थलों पर स्थानीय पेंटिंग बनाई जाएगी, इस पर 35 करोड़ रुपए खर्च होंगे।
- आपदा राहत के लिए 55 किचक रिस्पॉन्स व्हीकल उपलब्ध कराए जाएंगे।
- बीकानेर बांसवाड़ा सहित नए शहरी निकायों में अग्निशमन वाहन उपलब्ध कराए जाएंगे। इस पर 1050 करोड़ रुपए खर्च होंगे।
- शाहपुरा में इंडस्ट्रियल पार्क बनाया जाएगा, लालसोत में वुड पार्क बनेगा।
- दिव्यांगां के लिए अलग से टॉयलेट बनाए जाएंगे।
- अगले साल 5000 आंगनबाड़ी भवनों की मरम्मत होगी।
- 3236 छोटे बांधों को पंचायत से जल संसाधन विभाग को ट्रांसफर किए जाएंगे। सिंचाई सुविधाओं के लिए 240 करोड़ से ज्यादा के काम करवाए जाएंगे।
- पीने का पानी उपलब्ध कराने के लिए 330 करोड़ से ज्यादा के काम होंगे।
- 1870 करोड़ की लागत से सड़कों की मरम्मत और अपग्रेडेशन के काम होंगे।
- प्रदेश में बायो इनफॉर्मेटिक्स डेटाबेस स्थापित किया जाएगा।
- प्लास्टिक वेस्ट इकट्ठा करने के लिए स्क्रीम चलेगी, प्लास्टिक बैग की जगह कपड़े के बैग दिए जाएंगे।

## सरस व कृष्णा ब्रांड के नकली घी बनाकर बेचने वाला मास्टरमाइंड गिरफ्तार

जयपुर। मुहाना थाना पुलिस ने कार्रवाई करते हुए सरस व कृष्णा ब्रांड के नकली घी बनाकर बेचने के मामले में पुलिस ने मास्टरमाइंड एक आरोपी को गिरफ्तार किया है।

पुलिस जांच में सामने आया है कि आरोपित फर्जी ब्रैंड और एक्सपायरी डेट प्रिंट कर सामान बेचता था। पुलिस ने आरोपी के कब्जे से सरस व कृष्णा कम्पनी के डिब्बों पर नकली ब्रैंड व एक्सपायरी डेट प्रिंट करने वाली मशीन एवं नकली घी तैयार करने के लिए कच्चा माल लाने व तैयार नकली घी को मार्केट में पहुंचाने में प्रयुक्त कार बरामद की है। वहीं पुलिस मामले में दो लोगों को पहले गिरफ्तार कर चुकी है। पुलिस कार्रवाई के दौरान गिरफ्तार आरोपित मौके से भाग गया था, जिसे गिरफ्तार किया गया। जो पूरी फर्जीबाड़ी का मास्टर माइंड है।

पुलिस उपायुक्त जयपुर दक्षिण दिगंत आनंद ने बताया कि मुहाना थाना पुलिस ने नकली घी बनाने वाली फैक्ट्री का पर्दाफाश कर दो बदमाशों को गिरफ्तार किया था। जहां गैंग का मुख्य सरगना मनीष गुप्ता निवासी सपोटा जिला करौली हाल प्रताप नगर जयपुर फरार हो गया था जो अपनी पहचान बदलकर दिल्ली, उत्तर प्रदेश व राजस्थान राज्य के अलग अलग शहरों में फरारी काट रहा था। पुलिस टीम को मुखबिर की सूचना पर जयपुर स्थित ठिकानों पर

- आरोपी फर्जी ब्रैंड और एक्सपायरी डेट प्रिंट कर सामान बेचता था
- पुलिस ने कच्चा माल लाने व तैयार नकली घी को मार्केट में पहुंचाने में प्रयुक्त कार बरामद की

द्विष माते हुए सरगना मनीष कुमार गुप्ता को पकड़ा है। पुलिस ने आरोपी को कोर्ट में पेश कर रिमांड पर लिया गया है। पुलिस जांच में सामने आया आरोपी बड़े मार्ट में जाता था। वहां घी के डिब्बों के ब्रैंड और एक्सपायरी डेट की फोटो खींच कर लाता था। फैक्ट्री में मशीन नकली डिब्बों पर लगा देता था। इससे किसी को शक भी होता। वह ब्रैंड और एक्सपायरी डेट से नहीं पकड़ पाते थे। थानाधिकारी उदय सिंह यादव ने बताया कि चार माह पहले थाना पुलिस ने नकली घी के साथ इकरार खान (22) निवासी गांव पाटकपुरा, शाहपुर ब्राह्मण पुलिस थाना त्रिताहट जिला आगरा (यूपी) और समीर खान (20) निवासी ग्राम छिमारा पोस्ट हेवरा थाना वैदपुरा जिला इटावा (यूपी) को गिरफ्तार किया था। इसके बाद से आरोपी फरार चल रहा था।

## डीप फ्रिज की व्यवस्था



जयपुर। मोक्ष धाम टीम जे पी कालोनी आर पी ए रोड के निरन्तर प्रयास से राधे रानी महिला सेवा समिति की तरफ से डीप फ्रिज (मृत शरीर को रखने का यंत्र) की व्यवस्था की गई है। यह व्यवस्था पूर्णतया नि:शुल्क रखी गई है। जरूरतमं 9799884152 और 9660019903 नंबरों पर संपर्क कर सकते हैं।

## डॉ. राजपुरोहित बने अधिष्ठाता

जयपुर। राजस्थान विश्वविद्यालय अधिष्ठाता, विधि संकाय के पद पर तीन वर्षों के लिए डॉ. गोविन्द सिंह राजपुरोहित को नियुक्त किया गया है। डॉ. राजपुरोहित को अधिष्ठाता के पद पर दूसरी बार कार्यभार ग्रहण करने का अवसर प्राप्त हुआ है। राजपुरोहित अम्बेडकर विधि विश्वविद्यालय, राजस्थान के संस्थापक डीन (अतिरिक्त प्रभार) के पद पर भी कार्यरत चुके हैं। साथ ही नेशनल लॉ यूनिवर्सिटी, जोधपुर के वैधानिक निकाय के वर्ष 2020 से 2023 तक सम्मानित सदस्य भी रह चुके हैं। वर्तमान में डॉ. राजपुरोहित विधि विभाग के विभागाध्यक्ष के रूप में कार्यरत हैं।



## मेडिकल कैंप में 400 ने लाभ उठाया



जयपुर। मानव सेवा ट्रस्ट राजस्थान एवं विवेकानंद ग्लोबल यूनिवर्सिटी के संयुक्त तत्वावधान में ग्राम सिरौली में नि:शुल्क मेडिकल कैंप का सफल आयोजन किया गया। मुख्य अतिथि सीईओ, विवेकानंद ग्लोबल यूनिवर्सिटी ऑफ़ बगडोया ने ग्रामीणों को संबोधित करते हुए कहा कि स्वास्थ्य का देखभाल करने के साथ-साथ अपनी दिनचर्या पर विशेष ध्यान देना चाहिए। स्वास्थ्य कल्याण होम्योपैथिक मेडिकल कॉलेज एवं रिसर्च सेंटर के वरिष्ठ आचार्य, चिकित्सक तथा संस्था सदस्य एवं मीडिया प्रभारी प्रो. डॉ. राजीव सक्सेना ने बताया कि शिविर में महामा गांधी अस्पताल की अनुभवी चिकित्सकों की टीम ने सहयोग दिया और मरीजों की जांच कर उचित परामर्श एवं उपचार प्रदान किया। लगभग 400 ग्रामीणों ने इस अवसर का लाभ उठाया और आवश्यक चिकित्सा सेवाएं प्राप्त की।

## देबदीप मिश्रा ने सुरों से बांधा समां

जयपुर। संगीत आश्रम संस्थान की ओर से चल रहे तीन दिवसीय शास्त्रीय संगीत समारोह के दूसरे दिन गुजरात को कोलकाता के कलाकार देबदीप मिश्रा का एकल गायन हुआ। इस कलाकार ने धरानेदार गायकी को खुशबू से संस्थान परिसर को महका दिया। उन्होंने सुरों के खूबसूरत लगाव व ठहराव से विभिन्न रागों का सौन्दर्य छलकाया। उन्होंने तीन ताल में निबद्ध राग यमन का छोटा ख्याल आओ आओ बलमा... को पूरे मनोयोग से पेश किया। फिर राग हंस ध्वनि के राग सूर साधे। उन्होंने इस राग की रचना लागी लगन सती पति सन... की प्रस्तुति दी। इसके बाद कलाकार देबदीप मिश्रा ने राग केदार और राग जोग की तीन ताल में निबद्ध बर्दियों की दिलकश प्रस्तुतियों से मौजूद श्रोताओं को आनंदित कर दिया। तबले पर सुनील सिंह तंबर, हारमोनियम पर हरीश नागरी ने प्रभावी संगत की। संचालन बीना अनुपम ने किया।

## बनाना चैट में रचनात्मकता पर चर्चा



जयपुर। बनाना चैट का 8वां संस्करण गुरुवार को सीतापुरा स्थित एकेएफडी अनुभव केंद्र में हुआ। कार्यक्रम में इनक्यूबिस के सह-संस्थापक डिजाइनर अमित कृष्ण गुलाटी और डिजाइनर ध्रुव गुप्ता ने रचनात्मकता और डिजाइन पर चर्चा की। इस संस्करण को एसोसिएशन ऑफ डिजाइनर्स ऑफ इंडिया (एडीआई) जयपुर चैप्टर के साथ भागीदारी की गई, जो डिजाइन उद्योग को बढ़ावा देने और भारतीय डिजाइन समुदाय को मजबूत करने के लिए समर्पित है। कार्यक्रम में डिजाइनर अमित कृष्ण गुलाटी ने दर्शकों को अपनी व्यक्तिगत यात्रा के बारे में बताया कि कैसे फर्म रीबोटिक्स और स्वयं चर्चा गतिशीलता में टीम इनक्यूबिस के हालिया काम पर ध्यान केंद्रित करते हुए कई विषयों को एकीकृत करती है।

## संजय अग्रवाल नए अध्यक्ष बने

जयपुर। संजय अग्रवाल और रजनीश भंडारी को वर्ष 2025-26 के लिए भारतीय उद्योग परिषद (सीआईआईआई) राजस्थान के अध्यक्ष और उपाध्यक्ष के रूप में चुना गया है। संजय अग्रवाल, एयू स्मॉल फाइनेंस बैंक के संस्थापक, प्रबंध निदेशक और मुख्य संजय अग्रवाल रजनीश भंडारी कार्यकारी अधिकारी हैं। एक मेरिट रैंक धारक चार्टर्ड अकाउंटेंट और पहली पीढ़ी के उद्यमी होने के नाते, श्री अग्रवाल ने 1996 में एयू फाइनेंसर की नींव रखी, जो छोटे उद्यमियों और ग्रामीण भारत की वित्तीय जरूरतों को पूरा करने के लिए समर्पित थी। रजनीश भंडारी न्यूरोइंजिनियरिंग डायग्नोस्टिक सिस्टम्स प्राइवेट लिमिटेड के प्रबंध निदेशक हैं। वह आईआईटी दिल्ली के पूर्व छात्र हैं, उन्होंने सफलतापूर्वक विभिन्न क्षेत्रों में उपक्रमों की स्थापना की है, जिसमें दूरसंचार इन्फ्रा सेवा, इंजीनियरिंग सामग्री और चिकित्सा प्रौद्योगिकियां शामिल हैं। उनके पास सात अमेरिकी पेटेंट और तेरह भारतीय पेटेंट हैं, जो उनके नवाचार-संचालित दृष्टिकोण को रेखांकित करते हैं।

## गुलाब प्रदर्शनी 2 मार्च को

जयपुर। दी रोज सोसायटी ऑफ राजस्थान द्वारा हर वर्ष की भांति इस वर्ष 50वीं अखिल राजस्थान गुलाब प्रदर्शनी 2 मार्च को सिटी पार्क, मानसरोवर, जयपुर में आयोजित की जायेगी।

## हत्या में सहायक को मिली जमानत

जयपुर। राजस्थान हाईकोर्ट ने जहरीले सांप से कटवाकर सास की हत्या करने के मामले में बहु को सांप मुहैया कराने वाले सह आरोपी मनीष मीणा को जमानत पर रिहा करने के आदेश है।

## पीएनजी गैस पाइप लाइन डैमेज होने गैस लीक होने से मचा हड़कंप

जयपुर। कहरनी थाना इलाके में गुरुवार की सुबह उस समय हड़कंप मच गया। बीसलपुर लाइन डालने के लिए जेसीबी से खुदाई के दौरान पीएनजी गैस पाइप लाइन डैमेज होने से गैस लीक होने लगी। गैस लीक सूचना मिलने पर हड़कंप मच गया। गैस रिसाव को देखते हुए मौके पर पहुंची पुलिस ने सड़क के दोनों तरफ पांच-पांच सौ मीटर पर ट्रैफिक रोका गया। साथ ही कंपनी के कर्मचारियों को मौके पर बुलाया गया। जहां टीम ने कड़ी मशक्कत के बाद लाइन ठीक हुई। जिसके बाद ट्रैफिक शुरू किया गया। थानाधिकारी सवाई सिंह ने बताया कि गुरुवार दोपहर को थाना इलाके में स्थित 9 दुकान के पास बीसलपुर लाइन डालने के लिए जेसीबी से खुदाई का काम चल रहा था। इसी दौरान कालवाड़ रोड एसीपी कार्यालय के बाहर जेसीबी ड्राइवर ने टॉरेंट कंपनी की अंडरपाइंट सीएनजी गैस लाइन को डैमेज कर दिया।

जयपुर। ऊर्जा राज्यमंत्री (स्वतंत्र प्रभार) हीरालाल नागर ने भारत सरकार से स्मार्ट मीटर कार्यक्रम को आरडीएसएस योजना की तर्ज पर 60 अनुपात 40 के अनुपात के आधार पर संचालित करने का आग्रह किया है। उन्होंने कहा कि इससे बिजली वितरण कंपनियों को अपने घाटे को कम करने में मदद मिलेगी। उन्होंने प्रदेश की पीक डिमांड को पूरा करने के लिए बैटरी एनर्जी स्टोरेज परियोजनाओं को बढ़ावा देने में भी केन्द्र से समुचित सहयोग का आग्रह किया है। नागर गुरुवार को विद्युत भवन से वीडियो कॉन्फ्रेंस के माध्यम से 'वॉयबिलिटी ऑफ डिस्ट्रीब्यूशन यूटिलिटीज' विषय पर मंत्री समूह की बैठक को संबोधित करते थे। केन्द्रीय नवीन एवं नवीकरणीय ऊर्जा राज्यमंत्री श्रीपाद यशो नायक की अध्यक्षता में मुम्बई के सहयात्री विश्रांतिगुह में हुई



ऊर्जा राज्यमंत्री हीरालाल नागर ने गुरुवार को विद्युत भवन से वीडियो कॉन्फ्रेंस के माध्यम से 'वॉयबिलिटी ऑफ डिस्ट्रीब्यूशन यूटिलिटीज' विषय पर मंत्री समूह की बैठक को संबोधित किया।

गुप ऑफ मिनिस्टर्स की इस दूसरी बैठक में महाराष्ट्र के मुख्यमंत्री श्री देवेन्द्र फडनवीस सहित उत्तर प्रदेश, आन्ध्र प्रदेश, तमिलनाडु, मध्य प्रदेश, महाराष्ट्र आदि राज्यों के ऊर्जा मंत्री तथा वरिष्ठ अधिकारी सम्मिलित हुए। राजस्थान से ऊर्जा विभाग के अतिरिक्त मुख्य सचिव आलोक तथा डिप्लॉमैस चैयरमैन आरती डोगरा भी

## वकील की गुमशुदगी को लेकर मांगा जवाब

जयपुर। राजस्थान हाईकोर्ट में धौलपुर में वकालत करने वाले अधिवक्ता की गुमशुदगी से जुड़े मामले में राज्य सरकार और पुलिस प्रशासन सहित दो निजी व्यक्तियों से जवाब तलब किया है। जस्टिस नरेंद्र सिंह और जस्टिस भुवन गोयल की खंडपीठ ने यह आदेश मीना मिश्रा व अन्य की ओर से दायर बंदी प्रत्यक्षीकरण याचिका पर सुनवाई करते हुए दिए। याचिका में अधिवक्ता दीनदयाल खंडेलवाल और सुरभि ने अदालत को बताया कि 23 सितंबर, 2023 को याचिकाकर्ता

### धौलपुर के अधिवक्ता की गुमशुदगी का मामला

के पति प्रमोद कुमार मिश्रा घर से कोर्ट जाने के लिए निकले थे, लेकिन शाम को वापस घर नहीं आए। इस पर याचिकाकर्ता ने उन्हें अपने रिश्तेदारों और परिचितों के घर तलाशा, लेकिन वे वहां भी नहीं मिले। इस पर याचिकाकर्ता ने कोतवाली थाने में गुमशुदगी दर्ज कराई। इसके बावजूद पुलिस ने उन्हें तलाशने के लिए कोई कार्रवाई नहीं की।

# डिलीवरी बाँय का अपहरण कर लूट की वारदात को अंजाम देने वाली गैंग का पर्दाफाश

मुख्य सरगना गिरफ्तार, पूर्व में 6 बदमाशों को किया जा चुका है गिरफ्तार

जयपुर। मुहाना थाना पुलिस ने डिलीवरी बाँय का अपहरण कर लूट की वारदात को अंजाम देने वाली गैंग का पर्दाफाश करते हुए मुख्य सरगना को गिरफ्तार करने में बड़ी सफलता हासिल की है। पुलिस ने बताया कि गैंग के 6 बदमाशों को पूर्व में गिरफ्तार कर लिया गया था। लेकिन गैंग का सरगना फरार चल रहा था। जिसे पुलिस ने गुरुवार को मुखबिर की सूचना पर दबोच लिया। पुलिस गैंग के सरगना से गहनता से पूछताछ करने में जुटी है। पुलिस उपायुक्त दक्षिण दिगंत आनंद ने बताया कि 2 सितंबर 24 को अज्ञात बदमाशों ने डिलीवरी बाँय का कार से अपहरण कर उसके साथ गांनर मारपीट कर लूट की वारदात को अंजाम दिया था। मामला दर्ज होने के बाद पुलिस ने पूर्व में गैंग के 6

बदमाशों को गिरफ्तार कर लिया था। लेकिन गैंग का सरगना तोहीद पुत्र मो. अली, लक्ष्मी नगर सांगानेर निवासी फरार चल रहा था। जिसे गुरुवार को गिरफ्तार कर लिया। बताया जा रहा है कि चंद्रमोहन योगी महिन्द्रा लाजिस्टिक कंपनी प्रबन्धक कॉलोनी में पार्सल डिलीवरी का कार्य करता है। 2 सितंबर 24 को रात करीब साढ़े 8 बजे अपना काम पूरा करके दादू दर्याल नगर से सुमेर नगर के बीच होता हुआ जा रहा था। इसी दौरान एक स्विफ्ट कार में 5 लड़के आए और चंद्रमोहन की बाइक के आगे कार लगा कर उसे रोक लिया और मारपीट करते हुए जबरन उसे कार में बैठकार लिया। कार में सवार एक बदमाश चंद्रमोहन की बाइक छीन कर ले गया। कार सवार बदमाश एसएफएस रोड

होते हुए बी-2 बाइपास होते हुए प्रताप नगर ले गए और शराब पीते हुए मारपीट करते रहे। कार सवार बदमाशों ने कार में पीड़ित के साथ जमकर मारपीट की दो लाख रुपए मांगने लगे। बदमाशों ने पीड़ित को जेब से तीन हजार रुपए निकाल लिए और मोबाइल का पासवर्ड पूछकर 23 हजार 9 सौ रुपए ऑन लाइन ट्रांसफर कर लिए। पुलिस ने बताया कि गिरफ्तार आरोपी बदमाश प्रवृत्ति के है जो जयपुर में रहकर मजदूरी करते हैं और कार रेंट पर लेकर बाइक से रेंकी कर किसी व्यक्ति विशेष के संबंध में विशेष जानकारी जुटाकर राह चलते व्यक्ति को देर रात रेंट पर ली हुई कार से अपहरण कर मारपीट कर पैसे व अन्य कीमती सामान लूटकर फरार हो जाते हैं। गैंग का सदस्य शिव

सक्सेना व्यक्ति विशेष की जानकारी जुटा कर ये सूचना बदमाश सैफ अली खान को देता था। जो कार रेंट पर लेकर अपने बदमाश साथियों के साथ मिलकर व्यक्ति का अपहरण कर उसके साथ मारपीट कर लूटपाट की वारदात को अंजाम देता था। लूट का सामान सभी आरोपी आपस में बांट लेते थे। डिलीवरी बाँय के साथ मारपीट करने के आरोप में पुलिस ने पूर्व में सैफ अली खान उर्फ सैफू (26) पुत्र जमील खान निवासी फर्रुखाबाद, उत्तर प्रदेश हाल किरायेदार खटीकों की दाल पुलिस थाना मालपुरा गेट, सांगानेर, मोहम्मद कैफ उर्फ रेहान (27) पुत्र मोहम्मद रफीक निवासी हुसैन कॉलोनी, कोहिनूर सिनेमा के सामने मालपुरा गेट, सांगानेर, अभिषेक पाल उर्फ बकरी (23) पुत्र

राजवीर सिंह निवासी- हत्सारी अलीगंज, उत्तर प्रदेश हाल किरायेदार राजू डी. जे. वाले का मकान, हनुमान जी को बगीची के पास, मालपुरा गेट, सांगानेर निवासी, गुलशन उर्फ कबीर (23) पुत्र सुल्तान सिंह निवासी सुनीता कॉलोनी माल की ढाणी सांगानेर, मुहाना, प्रदीप कुमार उर्फ मोनु (31) पुत्र प्रेमपाल सिंह, निवासी मैनपुरी जिला मैनपुरी उत्तर प्रदेश हाल, दीपावली कॉलोनी फरीदाबाद हरियाणा हाल किरायेदार गोपी नगर, मालपुरा गेट सांगानेर, मुहाना, शिवम सक्सेना (26) पुत्र उमेश संकेना निवासी फतेहगढ़ फतेहगढ़ जिला फर्रुखाबाद उत्तर प्रदेश हाल किरायेदार अशोक विहार-2, डिगंगी रोड सांगानेर, मुहाना जयपुर को गिरफ्तार किया गया था।

## ई-मित्र की दुकान से नकदी चोरी करने वाले दो बदमाश गिरफ्तार

जयपुर। बिंदायका थाना पुलिस ने कार्रवाई करते हुए ई-मित्र की दुकान में दिनदहाड़े गल्ला तोड़कर लाखों रूपये की नगदी चोरी करने वाले दो बदमाशों को गिरफ्तार कर लिया है। पुलिस ने आरोपियों के पास से वारदात में प्रयुक्त एक बाइक भी बरामद की है। दोनों युवकों के खिलाफ पहले से कई आपराधिक मामले दर्ज हैं। फिलहाल आरोपियों से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि बिंदायका थाना पुलिस ने कार्रवाई करते हुए ई-मित्र की दुकान में दिनदहाड़े गल्ला तोड़कर चोरी करने वाले आरोपी सौरभ वर्मा उर्फ बंटी (18) निवासी गांव हिम्मतपुरा बगर जयपुर हाल किरायेदार बिन्दायका और हर्ष (21) निवासी जयभवानीपुरा निमैडा बिन्दायका को गिरफ्तार किया गया। आरोपियों के पास से 34 हजार 680 रुपए जब्त किए गए हैं और बाकी पैसे को बदमाशों ने नशे में उड़ा दिये साथ ही कुछ पैसा भागने में लग गए। बिंदायका थानाधिकारी विनोद कुमार वर्मा ने बताया कि 25 फरवरी को दीपक कुमार ने मामला दर्ज करवाया।